

Maħtur Isqof Kuġitur ta' Juticalpa, Olancho fil-Honduras

Nhar it-Tnejn 22 ta' Novembru 2010, il-Qdusija tiegħu Papa Benedittu XVI innomina lil **Patri Joe Bonello OFM** (Provinċja Franġiskana San Pawl Appostlu - Malta) bħala Isqof Kuġitur tad-djoċesi ta' Juticalpa, Olancho, fil-Honduras.

Patri Joe Bonello OFM tweled ix-Xagħra, Għawdex, nhar l-4 ta' April 1961, it-tielet minn erbat itfal tal-mejtin Victor u Nazzarena Sultana.

Joe beda n-Novizzjat tiegħu mal-Patrijiet Franġiskani (OFM) fil-Kunvent ta' Sant'Antnin, Għajnsielem, nhar it-2 ta' Ottubru 1977. Għamel il-Professjoni temporanja nhar l-1 ta' Ottubru 1978 u dik Solenni nhar it-28 ta' Awissu 1983 fil-Knisja ddedikata lil Marija Bambina, ix-Xagħra. Wara li ġie ordnat Djaknu nhar id-29 ta' Gunju 1984 huwa kien ordnat saċerdot mill-Eċċ. Tiegħu Mons. Ġużeppi Mercieca nhar is-7 ta' Lulju 1985 fil-Kon-Kattidral ta' San Gwann.

Patri Joe għamel l-istudji tiegħu fl-iskola Primarja tax-Xagħra, fl-iskejjel Sekondarji ta' Victoria u tal-Hamrun. Studja l-Filosofija u t-Teologija fl-INSERM (*Istitut Nazzjonali Studji Ekkleżjaſtiċi għar-Reliġjużi Maltin*).


Immedjatament wara l-ordinaz-



Isqof Koadjutor tad-djoċesi ta' Juticalpa, Olancho, fil-Honduras, Joe Bonello.

zjoni saċerdotali wettaq il-ministeru tiegħu bħala Promotur Provinċjali tal-Vokazzjonijiet u Mastru tal-Postulanti. F'dan iż-żmien ukoll kien Definitur Provinċjali tal-Provinċja Franġiskana Maltija San Pawl Appostlu.

Minn Settembru 1989 huwa



Waqgħat il-ftuħ uffiċjali tal-Wirja. Jidher Joseph Said, Ċermen ta' Heritage Malta waqt id-diskors tal-okkażjoni. Jidhru wkoll mix-xellug Noline Sagana Maniger Siti Storici f'Għawdex u Daphne Caruana, Kuratriċi

Wirja fuq it-tema tal-maternità tal-Madonna

Joseph Said, Ċermen ta' Heritage Malta, inawgura wirja bl-isem *From Birth to Childhood – a Christian Perspective*, fis-sala tal-wirjiet li għandha Heritage Malta fiċ-Ċittadella, ir-Rabat, Għawdex. Din il-wirja tikkonsisti f'numru ta' xogħlijiet importanti li jiffurmaw parti mill-kollezzjoni nazzjonali fi ħdan il-Mużew Nazzjonali tal-Arti fil-Belt Valletta. Ix-xogħlijiet jiffukaw fuq it-tema tal-maternità tal-Madonna u jikkonsistu f'numru ta' disinni, pitturi u skultura li jmorru lura sas-seklu sbatax. Huma ta' artisti differenti, uħud Maltin u oħrajn barranin, b'xogħol Taljan kif ukoll Olandiż. Għalkemm is-suġġett huwa wiehed pjuttost komuni fl-ikonografija reliġjuża, wiehed jista' jinnotta varjetà ta' rappreżentazzjonijiet. Dawn ix-xogħlijiet jirrappreżentaw bidla ta' stili artistici bejn is-sbatax-il sekl u s-seklu għoxrin. Fost l-artisti wiehed isib lil Antonio Giorgetti, Stefano Erardi, Michele Bellanti, Francesco Grandi, u Anton Ingloft.

Il-wirja ser iddum miftuħa sal-14 ta' Jannar 2011. Ħinijiet tal-ftuħ: mit-Tnejn sal-Ġimgħa, mid-9.00am sal-5.00pm u s-Sibt, mid-9.00am sa 12.00pm.



Uħud minn dawg prezenti għall-ftuħ uffiċjali tal-Wirja. Jidhru fost l-oħrajn il-Maġistrat Paul Coppini, id-Direttur Turizmu u Żvilupp Ekonomiku Manuel Tabone, Marica Vella, l-istoriku Joe Attard Tabone, il-kittieb magħruf Għawdx Joe Camilleri u l-pittur Anthony Caruana

MINN

GĦAWDEX



ma'
**Charles
Spiteri**

ppillan ta' din il-parroċċa wara tliet snin bħala Vici. Fid-Djoċesi ta' Juticalpa fejn ġie maħtur bħala Isqof Kuġitur, hemm ukoll Patri Albert Gauci OFM mill-Għargħur.

Matul iż-żmien tiegħu fil-Missjoni, Patri Joe kien maħtur għal tliet darbiet bħala Kunsillier għall-Amerika Ċentrali tal-Fundazzjoni tal-Provinċja Franġiskana tal-Immakulata Kuncizzjoni ta' New York. Nhar it-13 ta' Novembru 2009 ġie nominat Vigarju Generali tad-Djoċesi ta' Comayagua mill-Eċċ. Tiegħu Mons. Robert Camilleri OFM, Isqof ta' Comayagua. Ta' min jinnotta li l-Isqof Camilleri kien l-ewwel Franġiskan li miegħu Patri Joe beda l-mixja vokazzjonali tiegħu, flimkien ma' oħrajn, waqt laqgħat organizzati fil-Kunvent li l-Patrijiet Franġiskani għandhom f'Għajnsielem, Għawdex. L-Isqof Camilleri kien ukoll is-Surmast tan-Novizzjat meta Patri Joe kien

novizz fil-Kunvent ta' Sant'Antnin, Għawdex, kif ukoll wiehed mill-ewwel shab li magħhom ħadem fil-missjoni flimkien ma' Patri Angelo Falzon OFM.

Patri Joe iddedika l-ħajja saċerdotali tiegħu għall-qadi tal-fidili fil-mixja tal-fidi tagħhom. Ħadem bla heda, b'mod sempliċi u konkret, b'riżq id-dinjità tal-bniedem billi kien jippromwovi l-edukazzjoni, l-arti u l-formazzjoni fil-qasam tax-xogħol għaliex dejjem emmen u ħadem sabiex is-soċjetà tkun aktar umana u b'hekk tkun tista' ssir aktar Nisranija.

Għażel bħala motto tiegħu l-frazi "*Patientia Omnia Potest*" (Is-sabar jista' kollox), għaliex il-ħajja tghallim li s-sabar huwa l-ogħla virtù biex twettaq il-ġid u tittama li tkun aħjar: "*Xandar il-kelma, insisti f'waqt u barra minn waqt, ċanfar, widdeb, wissi, bis-sabar kollu u bit-tagħlim*" (2Tim 4,2).



Il-President ta' Malta, l-Eċċ. Tiegħu George Abela, nhar is-Sibt 20 ta' Novembru, żar il-Kwartieri tal-iScouts fir-Rabat, Għawdex sabiex jirrikonoxxi il-ħidma tal-iScouts u s-sapport lejn l-attivitajiet kollha li torganizza l-Malta Community Chest Fund matul is-sena b'mod speċjali lejn l-Istrina. Fir-ritratt il-President ta' Malta jidher mal-membri li jiffurmaw il-Victoria Scout Group.

BUY 12+ PACKS
AND GET 10% OFF!

PEPE'S

Pastizzi & Pasta Products

Pepe's traditional pastizzi's and pastries are handmade fresh everyday.

With 10 delicious varieties to choose from, simply cook them in your oven for 15min for perfectly light and flaky pastries.

Visit our bakehouse at 1/2 Stanton Rd, Seven Hills for great savings & your free* waterjug and filter.

For more information or for wholesale enquiries, call (02) 9838 4358 or email us at sales@pepespastizzi.com.au

*Only available on presentation of this advert whilst stocks last